



201751 - ئىنسان ئۆزىنىڭ ئەجىلى يېقىلاشقانىلىقىنى تۈيغان ۋاقتىدا نېمە قىلىشى كېرەك؟

سۇئال

ئىنسان مۇمن بولسۇن ياكى كاپىر بولسۇن ۋاپات بولۇشتىن ئىلگىرى ئۇنىڭدا بىرەر ئالامەتلەر بولامدۇ؟ ئالامەتلەر كۆرۈلە، ئۇنىڭ بەلكىلەك ۋاقتىلىرى بارمۇ؟، ئەگەر ئۇنىڭ ئەجىلىنىڭ يېقىلاشىپ قالغانلىقى مەلۇم بولسا، قانداق قېلىشى كېرەك؟ ئەگەر شۇنداق ئالامەتلەر بولسا بۇنى قانداق قوبۇل قىلدۇ؟ سەكراتنى يەڭىڭىلىشنىڭ يولى بارمۇ؟، دائم قىلىش زۆرۈر بولغان ياخشى ئەمەللەر قايىسى؟، بۇ ھەقتە چۈشەنچە بېرىشىڭىلارنى سورايمەن.

تەپسىلى جاۋاب

بارلىق گۈزەل مەدھىيەلەر ئالىمەرنىڭ پەرۋەردىگارى بولغان ئاللاھ تائالاغا خاستۇر.

بىرىنچى: ئىنسان كەسكىنىڭ بىلەن ئۆزىنىڭ قاچان ۋە قېيەردە ۋاپات بولىدىغانلىقىنى بىلمەيدۇ. بۇ ھەقتە ئاللاھ تائالا مۇنداق دەيدۇ: إِنَّ اللَّهَ عِنْدُهُ عِلْمٌ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ ۚ وَمَا تَدْرِي نَفْسٌ بِأَيِّ أَرْضٍ تَمُوتُ ۚ إِنَّ اللَّهَ عَلَيْمٌ خَيْرٌ تَرْجِيمَسِي: قىيامەت (نىڭ بولىدىغان ۋاقتى) توغرىسىدىكى بىلەن ھەقىقەتەن ئاللاھنىڭ دەركەھىدىر. ئاللاھ يامغۇرنى (ئۆزى بەلكىلەك ۋاقتىدا ۋە ئۆزى بەلكىلەك جايغا) ياغدۇرىدۇ، بەچىداندىكىلەرنىڭ نېمە ئىكەنلىكىنى (يەنى ئوغۇلەمۇ، قىزمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) ئاللاھ بىلدۇ، ھېچ ئادەم ئەتە نېمىلەرنى ئىكەنلىكىنى (يەنى ئۇنىڭغا نېمە ئىش بولىدىغانلىقىنى، ياخشى-يامان ئىشلاردىن نېمىلەرنى قىلىدىغانلىقىنى) بىلمەيدۇ، ھېچ ئادەم ئۆزىنىڭ قېيەردە ئۆللىدىغانلىقىنى بىلمەيدۇ، ئاللاھ ھەقىقەتەن (بۇتۇن ئىشلارنى) بىلىپ تۈرگۈچىدىر، (شەيىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر. [سۇرە لوقمان 34-ئايەت].

بۇ ھەقتە تەپسىلى مەلۇمات ئېلىش ئۈچۈن 100451 - ۋە 180876 - نومۇرلۇق سوئالنىڭ جاۋابىغا مۇراجىئەت قىلىنسۇن.

ئىككىنچى: ئىنسان ئۆزىنىڭ ئۆمرىنىڭ ئاخىرلاشقانىلىقى ۋە ئەجىلىنىڭ يېقىلاشقانىلىقىنى بىلىدىغان مەلۇم بىر ئالامەت يوق. بۇ ئاللاھ تائالانىڭ بەندىلەرگە قىلغان رەھمەتنىڭ جۇملىسىدىندۇر. ئەگەر ئىنسان ئۆمرىنىڭ ئاخىرلاشقانىلىقىنى بىلىدىغان بولسا، تەۋىبىنىڭ ئىلگىرىكى گۇناھلارغا كاپارەت بولىدىغانلىقىنى بىلسە، بەلكىم گۇناھ-مەسىيەتكە چۆمۈپ، خاتالىقلارنى سادىر قىلىپ، ئەجىلى كېلىشتن بىر قانچە سائەت ئىلگىرى گۇناھ-مەسىيەتتىن چەكلەنپ، گۇناھلىرىغا تەۋبە قىلىپ، خاتالىقتىن قول ئۆزسە، بۇ ئىنسان ئاللاھ تائالاغا قۇلچىلىق قىلغان بولماستىن بىلكى بۇ ئۆز نېپسى-خاھىشىغا ئەگەشكۈچى مەخلۇقتۇر.

ئەمەلىيەتتە ئىنسان ئۆزىنىڭ قاچان ۋاپات بولىدىغانلىقىنى بىلمەيدۇ. ئەقلىق كىشى ئۆزىنىڭ خاتالىقلارنى تىزدىن تونۇپ دەرھال



تەۋبە قىلىشقا ۋە ياخشى ئەمەللەرنى ئىشلەشكە ئالدىرايدۇ ۋە ئۆمرىنىڭ قاچان ئاخىرىلىشىدىغانلىقىنى بىلمەيدۇ. ئاللاھ ئۇ كىشىنى ۋاپات تاپقۇزغانغا قەدەر ئۇ ئۆزىنىڭ ياخشى ئەمەللەرنى داۋاملاشتۇرىدۇ. شۇنىڭ ئۈچۈن ئىنسان ئاللاھقا ئېتائەت قىلىشنى ياخشى كۆرىدىغان، گۇناھ-مەسىيەتنى ييراق بولىدىغان سالىھ ۋە تەقۋادار كىشىلەردىن بولۇشقا تېرىشىشى كېرەك.

شۇنداقتىمۇ، ئىنساننىڭ ئەجىلىنىڭ يېقىنىلىشىپ قالغانلىقىغا دالالەت قىلىدىغان بەزى ئالامەتلەر بولىدۇ، خۇددى ئادەتتە كۆپچىلىك كىشىلەر ساقىيالماي ئۆلۈپ كېتىدىغان خەتهلىك كېسەلگە گىرىپتار بولغىنىدەك. شۇنىڭدەك ھەددىدىن زىيادە ياشىنىپ قىلىش ۋە ھالاكەتلىك ھادىسىلەرگە دۇچار بولۇشتەك تەقدىر قىلىنغان ئىشلاردىن ئىبارەت.

ئۈچىنچى: بىز 184737-نومۇرلۇق سوئالنىڭ جاۋابدا، ئىنساننىڭ ئاخىرىقى مىنۇتلىرىدا ئۇنىڭ سائادەتمەن ياكى بەختىز بولىشىغا دالالەت قىلىدىغان بەزى ئالامەتلەرنى بايان قىلدۇق.

تۆتىنجى: ئىنسان ئېغىر كېسەل ياكى باشقا سەقەبلەر تۈپەيلىدىن ئەجىلىنىڭ يېقىنىلىشىپ قالغانلىقىنى ھېس قىلسا، دەرھال ئاللاھنىڭ تەرىپىگە قايتىپ خاتالىقلارى ئۈچۈن تەۋبە قىلىپ، كىشىلەرنىڭ ماددى - مەنۇقىي ھەق-ھوقۇقلارى بولسا، ئىڭىسىگە قايتۇرۇپ، پۇتۇنلەي خالاس بولىشى، ياخشى ئەمەللەرنى قىلىشقا ئالدىراپ، ئاللاھنىڭ ھوزۇرىدىكى ئەجىر-ساقابقا نائل بولۇشقا تېرىشىپ، ئاللاھنىڭ تائەت-ئبارتىگە مەشغۇل بولىشى، ئۇنىڭدىن ئەپۇ-مەغپىرەت، خەيرى-ئېھسان تەلەپ قىلىشى، ئاللاھ تائالاغا كەسکەن ئېتىقاد ۋە ياخشى گۇماندا بولىشى، ئاللاھنىڭ رەھمەتىنىڭ كەڭلىكى ۋە سېخىيالقىغا چوڭقۇر ئىشەنج قىلىشى كېرەك. ئاللاھ تائالاغا ياخشى ئىشەنج بىلەن قارىغان بەندىنىڭ ئىشەنجىسى بىكار بولۇپ كەتمەيدۇ.

مەن پەيغەمبەر ئەلەيھىسسالامنىڭ مۇنداق دېڭەلىكىنى ئاڭلۇغان ئېدىم دەيدۇ: سىلەرنىڭ بىرىڭلار ۋاپات بولۇشتىن ئىلگىرى ئاللاھ تائالاغا بولغان گۇماننى ياخشىلىسىن. [مۇسلىم رىۋايىتى 2877-ھەدىس].

شۇنىڭدەك، گۇناھ-مەسىيەتكە كاپارەت بولىدىغان، خاتالىقلارنى ئۆچۈرۈدىغان ئەمەللەرنى ھېرسىمەنلىك بىلەن قىلىش. يەنى ئىستىغىارنى كۆپ ئېپتىش، تاھارەتنى كامىل ئېلىش، نامازنى ۋاقىتا ئوقۇش، ھەج-ئۆرمە قاتارلىق ياخشى ئەمەللەرگە ئالاھىدە ئەھمىيەت بېرىش كېرەك.

بەشىنجى: سەكرات ئىنسان ئاللاھ تائالاغا ئۇچىرىشىشتىن ئىلگىرى بولىدىغان ئاخىرىقى ئېغىر ھالەت، شۇنداقلا ئۆلۈم سەكراتى ئاللاھ تائالا بەندىنىڭ خاتالىقلارنى ئەپۇ قىلىدىغان ئاخىرىقى ۋاقىتتۇر. ئاللاھ تائالادىن بىزدىن ئۆلۈم سەكراتىنى يەڭىلەشتۈرۈشىنى ۋە سەكراتتا بىزگە ياردەم بېرىشىنى سورايمىز.

ئائىشە رەزىيەللاھۇ ئەنھادىن رىۋايەت قىلىنغان ھەدىستە: پەيغەمبەر ئەلەيھىسسالام ۋاپات بولۇشتىن ئىلگىرىكى كېسەللىكىدە، ئىككى قولنى قاچىدىكى سۇغا چىلاپ ئاندىن ئىككى قولى بىلەن يۈزىنى سىلاپ تۇرۇپ: "ئاللاھدىن باشقا ئىبادەتكە لايىق ھېج مەبۇد بەرھەق يوق، ئۆلۈمنىڭ سەكراتى بارلىقىدا شەك يوق" دەيتى، ئاندىن قولنى تىكلىپ ئۇستۇنگە ئىشارەت قىلىپ:



"ئەررەپىقۇل ئەئلا" دېگەن سۆزنى داۋاملاشتۇرغان ھالەتتە قەبزى روه قىلىنىدۇ. [ئىمام بۇخارى رىۋايىتى 4449-ھەدىس].

ئائىشە رەزبىيەللاھۇ ئەنھادىن رىۋايەت قىلىنغان ھەدىستە مۇنداق بايان قىلىنىدۇ: «مەن پەيغەمبەر ئەلەيھىسسالامنى سەكراتتىكى ۋاقتىدا كۆرگۈنۈمە، ئۇنىڭ يېنىدا بىر قاچىدا سۇ بار ئىدى. پەيغەمبەر ئەلەيھىسسالام قولىنى قاچىدىكى سۇغا چىلاپ ئاندىن قولى بىلەن يۈزىنى سىلايتتى. ئاندىن: ئى ئاللاھ! ئۆلۈم سەكراتىدا ماڭا ياردەم بەرگىن، دەيتتى. [تىرمىزىي رىۋايىتى 978-ھەدىس. بۇ ھەدىسىنى ئىمام ھاپىز ئىبنى ھەجەر رەھىمەھۇللاھ پەتھۇل بارى ناملىق ئەسىرى 11-توم 362-بەتتە ھەسەن دەپ كەلتۈرگەن. شەيخ ئەلبانىي "زەئىپ ھەدىسلەر توپلىمىدا" كەلتۈرگەن].

شەيخ ئىبنى ئۇسەيمىين رەھىمەھۇللاھدىن: سەكراتنىڭ قاتىق بولىشى گۇناھنى يەڭىگەللەتەمدو؟، شۇنىڭدەك ۋاپات بولۇشتىن ئىلگىرىكى كېسەللەكمۇ گۇناھنى يەڭىگەللەتەمدو؟ دەپ سورالغاندا، شەيخ بۇ سوئالغا جاۋاب بېرىپ مۇنداق دېگەن: "ئىنسانغا يەتكەن غەم-قايغۇ، قاتىقچىلىق، كېسەللەك قاتارلىقلار ھەتتا پۇتىغا كىرىپ كەتكەن تىكەندەك نەرسىگىمۇ ئەگەر ئۇ كىشى سەبىر قىلىپ، ئاللاھ تائالاdin ئۇنىڭ ئۆچۈن ساۋاپ ئۇمتىت قىلسا، مەزكۇر ئىشقا سەبىر قىلغانلىقى ئۆچۈن ساۋاپ بولغاندىن سىرت، ئۇ مۇسىبەت ئۇنىڭ گۇناھلىرىغا كاپارەت بولىدۇ. بۇ ئىشلارنىڭ ئۆلۈمنىڭ ئالدىدا ياكى ئۆلۈم ئەسناسىدا بولىشىنىڭ ھېچ پەرقى يوق" تۈگىدى. "نۇرۇن ئەلەددەربى پەتىۋالرى" (224).

ئۆلۈم ۋە سەكراتنىڭ شىدەتلىك، قاتىق بولماقلىقى بىلەن، مۇمنىڭ ۋاپات بولۇش ئالدىدا ئىماندا مۇستەھكەم تۇرۇش ۋە خوش بېشارەتلەر نامايدە بولىدۇ، شۇنىڭ بىلەن ۋاپات بولغاندىن كېىنلىكى ئاللاھ تائالا بىلەن ئۆچرىشىش ئىشتىياقدا سەكراتنىڭ قاتىقلىقى مەلۇم بولمايدۇ.

ئىمام ھاپىز ئىبنى ھەجەر رەھىمەھۇللاھ مۇنداق دەيدۇ: "مېيت ئىككى تۈرلۈك بولىدۇ. راھەتلەنگۈچى ۋە ياكى ئۇنىڭدىن راھەتلەنگۈچى. ئىككىسىنىڭ ھەر بىرى ئۆچۈن ئۆچۈن ۋاپات بولىدىغان ۋاقتىدا سەكراتنىڭ ئاچىقى بولىشى ياكى يەڭىل بولىشى ھەم مۇمكىن. بىرىنچىسىگە يەنى راھەتلەنگۈچى ئۆچۈن ئۆلۈم سەكراتى بولىدۇ، لېكىن ئۇنىڭ ئۇ كىشىنىڭ تەقۋادار ياكى پاجىر بولىشى بىلەن ئالاقىسى يوق. بىلكى تەقۋادار كىشىلەردىن بولسا، ئۇنىڭ ئۆچۈن ساۋاپ بېرىلدىۇ، تەقۋادار بولمىسا تارتقان سەكرات ئاچىقى مىقداردا خاتالىقلرىغا كاپارەت بولىدۇ. ئاندىن كېىن ئۇ كىشى دۇنيانىڭ ئازار-كۈلپەتلەرىدىن راھەتلەنىدۇ، بۇ ئۇنىڭ ھاياتىنىڭ خاتىمىسىدۇر.

ئۆمەر ئىبنى ئابدۇل ئەزىز رەھىمەھۇللاھ مۇنداق دەيدۇ: "مەن ئۆلۈم سەكراتنىڭ ماڭا نىسبەتەن يەڭىل بولۇپ قىلىشىنى ياقتۇرمایمەن، چۈنكى ئۇ مۇمنىنىڭ خاتالىقلرىغا كاپارەت بولىدىغان ھاياتىدىكى ئەڭ ئاخىرىقى ئىشتۇر".

شۇنداقتىمۇ مۇمن ئۆچۈن خوش-بېشارەتلەر ھاسىل بولىدۇ، ئۇنىڭ بىلەن ئۇچراشقاپ پەرشتىلەر خۇرسەن بولىدۇ. ئۇنىڭغا ھەمراھ بولۇپ يۇقىرىغا ئۆرلەيدۇ. ئۇ مۇمنىنىڭ ئاللاھ تائالا بىلەن ئۇچراشقاندىن كېىنلىكى، سەكرات ۋاقتىدا

ئۇچرىغان ئۆلۈمنىڭ بارلىق دەرد-ئەلەملىرىنى يەڭىللەتىدۇ. ھەتا ئۇ كىشى ئۆلۈم سەكراپىدىن ھېچ نەرسىنى ھېس قىلىغىنداك بىر ھالەتكە ئۆرۈلىدۇ. تۈگىدى. "پەتهۇل بارىي" ناملىق ئەسەر 11-توم 365-بەت.]

ئۆلۈم سەكراپىنى يەڭىللەتىدۇغان باشقا بىر يولنى بىلمەيمىز، لېكىن بەندە بۇ ئىشتا پەرۋەردىگارىغا تايىنىدۇ. قىىنچىلىق-ئاسانچىلىق ۋاقىتلەرىدا ئاللاھ تائالاغا بېلىنىپ دۇئا قىلىدۇ. بىزمۇ ئۆلۈم سەكراپىدا سۈيۈملۈك پەيغەمبەرىمىز مۇھەممەد ئەلەيھىسسالام قىلغانداك قىلىساق بولىدۇ. پەيغەمبەر ئەلەيھىسسالام قولىنى قاچىغا چىلاپ ھۆل قىلىپ ئاندىن ئىككى قولى بىلەن يۈزىنى سىلايتتى. ئاللاھ تائالادىن ئۆلۈم سەكراپىغا ياردەم بېرىشنى سورايتتى. بىز بۇنى يۇقىرىدا بايان قىلىپ ئۆتتۈق.

ئۆمەر ئىبنى ئابدۇل ئەزىز رەھىمەھۇللاھنىڭ سۆزىدە بايان قىلىغىنداك، ئىلگىرىكى سەلەپ ئالىملىرى سەكراپىنىڭ قاتتقىلىقنى ئاللاھ تائالادىن بولغان رەھىمەت دەپ بىلەتتى.

ئابدۇللاھ ئىبنى ئەھىمەد "زەۋائىد ئەززۇھى" ناملىق ئەسەرنىڭ 388-بىتىدە ئىبراھىم ئەلئۇخەئىدىن بايان قىلىپ مۇنداق دەيدۇ: "ئۇلار كېسەلىنىڭ ۋاپات بولىدىغان ۋاقتىدا سەكراپ ئازابى تارتىشنى ياخشى كۆرەتتى". مەنسۇردىن قىلىغان رىۋاياتتە: "ئىبراھىم ئەننەخەئى سەكراپىنىڭ قاتتقىق بولىشنى ياخشى كۆرەتتى،" دەيدۇ.

شېھىدىن باشقا ھېچ كىشىنىڭ سەكراپ ئازابىدىن قۇتلىدىغانلىقىنى بىلمەيمىز. ئېبۇ ھۈرەپەر رەزىيەللاھۇ ئەنھۇدىن رىۋايات قىلغان ھەدىستە، پەيغەمبەر ئەلەيھىسسالام مۇنداق دەيدۇ: «شېھىت ئۆلتۈرۈلگەندە، جان ئاچىقى تارتىمايدۇ، ئەگەر تارتىپ قالسا، سەلەرنىڭ بىرىڭلارنى چۈمۈلە چاققاندا ئاغرىغانداك ئاغرىقەن ھېس قىلىدۇ.» [ئىمام ئەھىمەد رىۋاياتى 7953-ھەدىسى. تىرمىزىي رىۋاياتى 1668-ھەدىسى. نەسائىي رىۋاياتى 3161-ھەدىسى. ئىبنى ماچە رىۋاياتى 2802-ھەدىسى. بۇ ھەدىسىنى ئىمام ئەلبانىي "تىرمىزىينىڭ سەھىھ ھەدىسلەر توپلىمدا" ۋە باشقا توپلاماردا كەلتۈرگەن].

ئىمام مەناقىبى رەھىمەھۇللاھ مۇنداق دەيدۇ: "ئاللاھ تائالا شېھىتكە ئۆلۈمنى يەڭىل قىلىدۇ، شۇنىڭ بىلەن سەكراپ ۋە جان ئاچىقىغا كۈپاپا يەقىلىدۇ. بەلكى بەزى شېھىتلەر ئاللاھ يولىدا ھایاتىنى تەقىدم قىلىش بىلەن كۆڭلى خۇرسەن بولۇپ كۆپ لەززەتلەننىدۇ. ساھابىلاردىن خۇبىيەپ ئىبنى ئەدىي رەزىيەللاھۇ ئەنھۇ ئۆلتۈرۈلدىغان ۋاقتىتا مۇنداق دەيدۇ: "مەن مۇسۇلمان ھالىتىمدا ئۆلتۈرۈلسەم، قايسى تەرەپتن ئاللاھ ئۈچۈن جان بەرسەم پەرۋا قىلمايمەن." تۈگىدى. [پەيزۇل قەدىر" ناملىق ئەسەر 4-توم 182-بەت].

ئالىتىنجى: ياخشى ئەمەل بېگەن؛ شەرىئەت قىلىشقا بۇيرىغان ۋە ئۇنىڭغا رىغبەتلىك دەردىغان ئىشلار بولۇپ، ئۇلارنىڭ بەزىسىدەن بەزىسى پەزىلەتتە ئارتۇق بولىدۇ. مۇسۇلماننىڭ داۋاملاشتۇرىشىغا تەۋسىيە قىلىغان ۋە ئۇ ئەمەل ئارقىلىق پەرۋەردىگارىغا بېقىلىشىدىغان، ئەمەللىرنىڭ ئەڭ ياخشىسى: ئاللاھنى كۆپ ياد قىلىش، قۇرئان تىلاۋىتىنى كۆپ قىلىش، ئاتا-ئانغا ياخشىلىق قىلىش، ئۇرۇغ-تۇرغانچىلىقنى يەتكۈزۈش، ھەج-ئۆمرە قىلىش، كېچىلىرى تەھجىججۇت نامىزى ئوقۇش، ھەققەت ئۈچۈن ھەق سۆزلەش، ئاللاھنىڭ كەلىملىسىنى ئۆستۈن قىلىشقا تىرىشچانلىق كۆرسىتىش، يوشۇرۇن سەدىقە قىلىش، گۈزەل ئەخلاقلىق



بولۇش، سالامنى ئاشكارا قىلىش، يوقسۇللارغا تائام بېرىش، راست سۆزلەش، ياخشىلىققا بؤيرۇش، يامانلىقتىن چەكلەش، مۇسۇلمانلارغا مەنپەئەتلىك ئىشلارنى قىلىش، ئۇلارغا ئازار يەتكۈزمەسىلىك، ياخشىلىق ۋە تەقۋادارلىققا ياردەم بېرىش ۋە كىشىلەرنىڭ ئارىسىنى ئىسلاھ قىلىش قاتارلىق ياخشى ئەمەللەردىن ئىبارەتتۇر. (تېخىمۇ كۆپ مەلۇماتقا ئىگە بولۇش ئوچۇن 26242 - نومۇرلۇق سوئالنىڭ جاۋابغا مۇراجىئەت قىلىنسۇن).

سوئال سورىغۇچى قېرىندىشىمىزغا قىلىدىغان نەسەيتىمىز؛ ئۆلۈمنى ياد ئېتىش ۋە سەكرات ئازابىنى يەڭىگەلتىشنى تەقۋادارلىققا تۈرتكە بولىدىغان پەزىلەتلىك ئەمەللەرنى رىغبەتلىنىشنىڭ ۋاستىسى قىلىشىنى تەۋسىيە قىلىمىز. ھەقىقەتەن بەندە ئاللاھ تائالاغا تەقۋادارلىق قىلسا، ئەمەل-ئىبادەتلەرنى توغرا قىلسا، ئاللاھ ئۇ كىشىنىڭ بارلىق قىيىنچىلىقنى ئاسانلاشتۇرۇپ بېرىدۇ، ھەم-قايغۇلىرىنى يوق قىلىدۇ، (يەنى قەلبىگە راھەت ئاتا قىلىدۇ) ئېغىرچىلىقلارنى يەڭىگەلتىدۇ.

بۇ ھەقته تېخىمۇ كۆپ مەلۇمات ئوچۇن 8829 - نومۇرلۇق سوئالنىڭ جاۋابغا مۇراجىئەت قىلىنسۇن.

ھەممىدىن توغرىنى بىلگۈچى ئاللاھ تائالادۇر.